

शासकीय तंत्रनिकेतन, कोल्हापूर येथील कम्प्युनिटी कॉलेज अंतर्गत अभ्यासक्रमासाठी प्रवेशित विद्यार्थ्यांना लेव्हल ६ करीता प्रवेश देण्याच्या कार्यवाहीस शासनाची कार्योत्तर मान्यता देण्याबाबत.

महाराष्ट्र शासन

उच्च व तंत्र शिक्षण विभाग

शासन निर्णय क्रमांक: मान्यता-२०१६(प्र.क्र.२५२/१६)तांशि-५

मंत्रालय विस्तार भवन, मुंबई ४०० ०३२.

दिनांक. २३ फेब्रुवारी, २०१७.

वाचा:-

१. संचालक, तंत्रशिक्षण संचालनालय, महाराष्ट्र राज्य, मुंबई. यांचे क्र.जा क्र.एनजीपी/ कम्प्युनिटी कॉलेज/ २०१६/११७३ दिनांक ०८/०९/२०१६.
२. शासन निर्णय क्रमांक: मान्यता-(९१/१३)/तांशि-५, दिनांक २० नोव्हेंबर २०१३
३. शासन निर्णय क्रमांक: मान्यता-२०१३/(२३३/१३)/तांशि-५, दिनांक ११ सप्टेंबर २०१४.

प्रस्तावना

अखिल भारतीय तंत्र शिक्षण परिषदेने शैक्षणिक वर्ष २०१३-१४ मध्ये एकुण १० कम्प्युनिटी कॉलेजना मान्यता दिलेली आहे. त्यानुसार संदर्भ क्र. २ येथील दि. २०.११.२०१३ च्या शासन निर्णयान्वये शैक्षणिक वर्ष २०१३-१४ पासून कम्प्युनिटी कॉलेज सुरू करण्यासाठी शासन निर्णयात नमुद केलेल्या अटीच्या अधिन राहून मान्यता दिलेली आहे.

सदर शासन निर्णयान्वये पुणे विभागांतर्गत, कोल्हापूर या संस्थेचा समावेश आहे. त्यानुसार शासकीय तंत्रनिकेतन, कोल्हापूर या संस्थेस अखिल भारतीय तंत्र शिक्षण परिषद, नवी दिल्ली यांनी त्यांचे दि.१.११.२०१३ च्या पत्रान्वये व दि.२०.११.२०१३ च्या शासन निर्णयान्वये संस्थेमध्ये सन २०१३-१४ पासून मॅन्युफॅक्चरींग मेटॅलर्जी (फौड्री) या सेक्टर मध्ये कम्प्युनिटी कॉलेज अंतर्गत फौड्री टेक्नॉलॉजी व डिप्लोमा इन कास्टिंग डेव्हलपमेंट अँड क्वालिटी अँशुरन्स या दोन अभ्यासक्रमांना स्पेशलायझेशनमध्ये व्होकेशनल डिप्लोमा कोर्स सुरू करण्यास मान्यता देण्यात आलेली आहे.

तसेच सदरचे अभ्यासक्रमांना महाराष्ट्र राज्य तंत्र शिक्षण मंडळ, मुंबई यांनी दि.१८.१२.२०१५ चे पत्रान्वये संलग्नता प्रदान केली असून शैक्षणिक वर्ष २०१३-१४ व २०१४-१५ मध्ये शासकीय तंत्र निकेतन, कोल्हापूर संस्थेमध्ये विद्यार्थ्यांनी लेव्हल ५ पर्यंत यशस्वीपणे व्होकेशनल अभ्यासक्रम पूर्ण केलेला आहे.

उत्तीर्ण झालेल्या विद्यार्थ्यांना पुढील शिक्षण चालू ठेवण्याकरीता शैक्षणिक वर्ष २०१५-१६ मध्ये अँडव्हान्स डिप्लोमा लेव्हल ६ साठी प्रवेश देण्यासाठी महाराष्ट्र शासनाने नेमलेल्या धातुशास्त्र प्रबोधिनीच्या नियामक समितीने मान्यता दिल्या नंतर व्होकेशनल डिप्लोमा पूर्ण केलेल्या विद्यार्थ्यांना संस्थेने अँडव्हान्स डिप्लोमासाठी शासन मान्यतेच्या अधिन राहून प्रवेश दिलेला होता.

शासन निर्णय.

उपरोक्त बाब विचारात घेता, शासकीय तंत्रनिकेतन, कोल्हापूर या संस्थेने शै.वर्ष २०१५-१६ वर्षाकरीता कम्युनिटी कॉलेज अंतर्गत Advance Diploma in Foundry Technology आणि Advance Diploma in Casting Development & Quality Assurance या अभ्यासक्रमासाठी लेव्हल ६ साठी विद्यार्थ्यांना प्रवेश दिल्याच्या कार्यवाहीस शासनाची कार्योत्तर मान्यता देण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०२२३१५००३७८६०८ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अ.र.काटकर)

कार्यासन अधिकारी, महाराष्ट्र शासन

प्रत,

१. संचालक, तंत्रशिक्षण संचालनालय, महाराष्ट्र राज्य, मुंबई-४०० ००१.
२. संचालक, महाराष्ट्र राज्य तंत्रशिक्षण मंडळ, अलि यावर जंग मार्ग, वांद्रे(पु.), मुंबई-४०० ०५१.
३. सहसंचालक, तंत्रशिक्षण विभागीय कार्यालय, मुंबई/औरंगाबाद/नाशिक/पुणे (संचालक, तंत्र शिक्षण संचालनालय, महाराष्ट्र राज्य, मुंबई यांचे मार्फत.)
४. मा.मंत्री, उच्च व तंत्र शिक्षण यांचे स्वीय सहाय्यक, मंत्रालय, मुंबई.
५. मा.राज्यमंत्री, उच्च व तंत्र शिक्षण यांचे स्वीय सहाय्यक, मंत्रालय मुंबई.
६. संबंधित संस्था (संचालक, तंत्र शिक्षण संचालनालय, महाराष्ट्र राज्य, मुंबई यांचेमार्फत)
७. निवड नस्ती (तांशि-५)